



IL-KUMMISSJONI  
EWROPEA

Brussell, 5.6.2013  
COM(2013) 345 final

2013/0190 (NLE)

Proposta għal

**DECIJONI TAL-KUNSILL**

**dwar l-adozzjoni tal-euro fil-Latvja fl-1 ta' Jannar 2014**

## **MEMORANDUM TA' SPJEGAZZJONI**

### **1. KUNTEST TAL-PROPOSTA**

Fit-3 ta' Mejju 1998, il-Kunsill iddeċieda li l-Belġju, il-Ġermanja, Spanja, Franza, l-Irlanda, l-Italja, il-Lussemburgu, il-Pajjiżi l-Baxxi, il-Portugall, l-Awstrija u l-Finlandja ssodisfaw il-kundizzjonijiet meħtiega għall-adozzjoni tal-euro fl-1 ta' Jannar 1999. Id-Danimarka u r-Renju Unit utilizzaw il-klawsoli ta' eżenzjoni ("opt-out") tagħhom, u għaldaqstant ma ġewx ivvalutati mill-Kunsill. Il-Kunsill qies il-Grecja u l-Isvezja bħala Stati Membri b'deroga. Fit-19 ta' Ĝunju 2000, il-Kunsill iddeċieda li l-Grecja kienet issodisfat il-kundizzjonijiet meħtiega biex tadotta l-euro fl-1 ta' Jannar 2001. Il-pajjiżi li dahlu fl-Unjoni Ewropea fl-1 ta' Mejju 2004 (ir-Repubblika Čeka, l-Estonja, Čipru, il-Latvja, il-Litwanja, l-Ungernja, Malta, il-Polonja, is-Slovenja u s-Slovakkja) saru Stati Membri b'deroga skont l-Artikolu 4 tal-Att ta' Adeżjoni rispettiv. Fil-11 ta' Lulju 2006, il-Kunsill iddeċieda li s-Slovenja issodisfat il-kundizzjonijiet meħtiega biex tadotta l-euro fl-1 ta' Jannar 2007. Il-Bulgarija u r-Rumanija, li dahlu fl-Unjoni Ewropea fl-1 ta' Jannar 2007, saru Stati Membri b'deroga skont l-Artikolu 5 tal-Att ta' Adeżjoni rispettiv. Fil-10 ta' Lulju 2007, il-Kunsill iddeċieda li Čipru u Malta ssodisfaw il-kundizzjonijiet meħtiega biex jadottaw l-euro fl-1 ta' Jannar 2008. Fit-8 ta' Lulju 2008, il-Kunsill iddeċieda li s-Slovakkja ssodisfat il-kundizzjonijiet meħtiega biex tadotta l-euro fl-1 ta' Jannar 2009. Fit-13 ta' Lulju 2010, il-Kunsill iddeċieda li s-Slovakkja issodisfat il-kundizzjonijiet meħtiega biex tadotta l-euro fl-1 ta' Jannar 2011. Il-Kroazja se tissieħeb fl-Unjoni Ewropea fl-1 ta' Lulju 2013 u se ssir Stat Membru b'deroga b'konformità mal-Artikolu 5 tal-Att ta' Adeżjoni.

L-Artikolu 140(1) tat-Trattat dwar il-Funzjonament tal-Unjoni Ewropea ("it-Trattat") jistipula li mill-inqas darba kull sentejn jew fuq talba ta' Stat Membru b'deroga, il-Kummissjoni u l-Bank Ċentrali Ewropew għandom jirrapportaw lill-Kunsill dwar il-progress li jkun sar fl-Istati Membri li jilħqu l-obbligi tagħhom b'deroga fil-kisba tal-unjoni ekonomika u monetarja. Abbaži tar-rapport tagħha stess u dak tal-BCE, il-Kummissjoni tista' tressaq proposta lill-Kunsill għal Deciżjoni tal-Kunsill, skont il-proċedura stipulata fl-Artikolu 140(2) tat-Trattat, biex thassar id-deroga tal-Istati Membri li jissodisfaw il-kundizzjonijiet meħtiega.

Ir-Rapporti preċedenti ta' Konvergenza regolari tal-Kummissjoni u tal-BCE gew adottati f'Mejju 2012. Fil-5 ta' Marzu 2013, il-Latvja ressqt talba biex issir valutazzjoni ġidha tal-konvergenza, bil-ghan li ddaħħal l-euro fl-1 ta' Jannar 2014 f'każ li d-deroga tīgħi revokata. B'risposta għal din it-talba, il-Kummissjoni u l-BCE ħejjew rapporti dwar il-konvergenza għal-Latvja.

Ir-Rapport tal-Kummissjoni dwar il-Konvergenza 2013 għal-Latvja ġie adottat mill-Kulleġġ fil-5 ta' Ĝunju 2013. Il-BCE adotta r-rapport tiegħu fit-3 ta' Ĝunju. Ir-rapporti jinkludu eżami tal-kompatibbiltà bejn il-legiżlazzjoni nazzjonali tal-Latvja, inkluži l-istatuti tal-bank ċentrali tagħha, u l-Artikoli 130 u 131 tat-Trattat u l-Istatut tas-Sistema Ewropea tal-Banek Ċentrali (SEBC) u l-BCE. Ir-rapporti jeżaminaw ukoll l-il-huq ta' grad għoli ta' konvergenza sostenibbli b'referenza għas-sodisfar tal-kriterji ta' konvergenza u jqisu bosta fatturi oħra meħtiega skont l-aħħar subparagrafu tal-Artikolu 140(1) tat-Trattat.

Fir-Rapport tagħha ta' Konvergenza, il-Kummissjoni tikkonkludi li l-Latvja tissodisfa l-kundizzjonijiet għall-adozzjoni tal-euro.

Abbaži tar-rapport tagħha u dak tal-BCE, il-Kummissjoni adottat il-proposta annessa għal Deciżjoni tal-Kunsill biex thassar id-deroga tal-Latvja b'effett mill-1 ta' Jannar 2014.

## **2. IR-RIŽULTATI TAL-KONSULTAZZJONIJIET INTERESSATI UL-VALUTAZZJONI TAL-IMPATT**

Isiru diskussionijiet mal-Istati Membri dwar l-isfidi fil-politika ekonomika fl-Istati Membri taht bosta intestaturi fuq baži regolari fil-Kumitat Ekonomiku u Finanzjarju u fl-ECOFIN/Eurogroup. Dawn jinkludu diskussionijiet informali dwar kwistjonijiet sp̄ecifikament rilevanti għat-thejjija tad-dħul eventwali fiż-żona tal-euro (inkluži linji politici dwar ir-rati tal-kambju). Isir djalogu mal-akkademiċi u ma' gruppi oħra interessati fil-kuntest ta' konferenzi/seminars u fuq baži ad hoc.

L-iżviluppi ekonomici fiż-żona tal-euro u fl-Istati Membri huma vvalutati fil-qafas ta' bosta proċeduri tal-koordinazzjoni u s-sorveljanza tal-politika ekonomika (notevolment skont l-Artikolu 121 tat-Trattat), kif ukoll fil-kuntest tal-monitoraġġ u l-analizi tal-Kummissjoni ta' žviluppi sp̄ecifiċi għall-pajjiż u għaż-żona kollha (inkluži previzjonijiet, sensiela ta' pubblikazzjonijiet regolari, kontributi lill-Kumitat Ekonomiku u Finanzjarju (EFC) u lill-ECOFIN/Eurogroup). B'konformità mal-principju ta' proporzjonalità u f'konformità mal-prassi tal-imghoddi, il-Kummissjoni tiproponi li ma tiżviluppax valutazzjoni formali tal-impatt.

## **3. ELEMENTI LEGALI TAL-PROPOSTA**

### **3.1. Il-baži legali**

Il-baži legali għall-proposta prezenti hija l-Artikolu 140(2) tat-Trattat, li jistabbilixxi l-proċedura għal-deċiżjoni tal-Kunsill dwar l-adozzjoni tal-euro u għat-thassir tad-deroga fl-Istati Membri kkonċernati.

Il-Kunsill għandu jaġixxi fuq proposta mill-Kummissjoni, wara li jikkonsulta lill-Parlament Ewropew, wara diskussioni fil-Kunsill Ewropew u wara li jkun irċieva rakkmandazzjoni ta' maġgoranza kkwalifikata ta' dawk fost il-membri tiegħu li jirrappresentaw Stati Membri li l-munita tagħhom hija l-euro.

### **3.2. Sussidjarjetà u proporzjonalità**

Il-proposta taqa' taht il-kompetenza esklussiva tal-Unjoni. Għalhekk, il-principju tas-sussidjarjetà ma japplikax.

Din l-inizjattiva ma tmurx lil hinn minn dak li huwa meħtieġ biex tikseb l-għan tagħha, u għalhekk, hija konformi mal-principju ta' proporzjonalità.

### **3.3. L-ġhażla tal-istrument legali**

L-istrument ta' Deċiżjoni huwa l-uniku strument legali xieraq skont l-Artikolu 140(2) tat-Trattat.

## **4. IMPLIKAZZJONI BAĞITARJA**

Il-proposta ma għandha l-ebda implikazzjoni għall-baġit tal-Unjoni.

Proposta għal

**DECIJONI TAL-KUNSILL**

**dwar l-adozzjoni tal-euro fil-Latvja fl-1 ta' Jannar 2014**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 140(2) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra r-rapport mill-Kummissjoni Ewropea<sup>1</sup>,

Wara li kkunsidra r-rapport tal-Bank Ċentrali Ewropew<sup>2</sup>,

Wara li kkunsidra l-opinjoni tal-Parlament Ewropew,

Wara li kkunsidra d-diskussjoni tal-Kunsill Ewropew,

Wara li kkunsidra r-rakkomandazzjoni tal-membri tal-Kunsill li jirrappreżentaw l-Istati Membri li l-munita tagħhom hija l-euro,

Billi:

- (1) It-tielet stadju tal-unjoni ekonomika u monetarja (UEM) beda fl-1 ta' Jannar 1999. Il-Kunsill, li Itaqqa' fi Brussell fit-3 ta' Mejju 1998 fil-kompożizzjoni tal-Kapijiet ta' Stat jew Gvern, iddeċċeda li l-Belġju, il-Ġermanja, Spanja, Franzja, l-Irlanda, l-Italja, il-Lussemburgu, il-Pajjiżi l-Baxxi, l-Awstrija, il-Portugall u l-Finlandja kienu jissodisfaw il-kundizzjonijiet meħtieġa għall-adozzjoni tal-euro fl-1 ta' Jannar 1999<sup>3</sup>.
- (2) Permezz tad-Deciżjoni 2000/427/KE<sup>4</sup> il-Kunsill iddeċċeda li l-Grecja ssodisfat il-kundizzjonijiet meħtieġa għall-adozzjoni tal-euro fl-1 ta' Jannar 2001. Permezz tad-Deciżjoni 2006/495/KE<sup>5</sup> il-Kunsill iddeċċeda li s-Slovenja ssodisfat il-kundizzjonijiet meħtieġa għall-adozzjoni tal-euro fl-1 ta' Jannar 2007. Permezz tad-Deciżjonijiet 2007/503/KE<sup>6</sup> u 2007/504/KE<sup>7</sup> il-Kunsill iddeċċeda li Čipru u Malta ssodisfaw il-kundizzjonijiet meħtieġa għall-adozzjoni tal-euro fl-1 ta' Jannar 2008. Permezz tad-Deciżjoni 2008/608/KE<sup>8</sup> il-Kunsill iddeċċeda li s-Slovakkja ssodisfat il-kundizzjonijiet meħtieġa għall-adozzjoni tal-euro. Permezz tad-Deciżjoni 2010/416/UE<sup>9</sup> il-Kunsill iddeċċeda li l-Estonja ssodisfat il-kundizzjonijiet meħtieġa għall-adozzjoni tal-euro.

<sup>1</sup>

<sup>2</sup>

<sup>3</sup> Id-Deciżjoni 1998/317/KE (GU L 139, 11.5.1998, p. 30).

<sup>4</sup> GU L 167 tas-7.7.2000, p. 19.

<sup>5</sup> GU L 195 tal-15.7.2006, p. 25.

<sup>6</sup> GU L 186 tat-18.7.2007, p. 29.

<sup>7</sup> GU L 186 tat-18.7.2007, p. 32.

<sup>8</sup> GU L 195, 24.7.2008, p. 24.

<sup>9</sup> GU L 196, 28.7.2010, p. 24.

- (3) Skont il-paragrafu 1 tal-Protokoll dwar certi dispożizzjonijiet rigward ir-Renju Unit tal-Gran Brittanja u l-Irlanda ta' Fuq anness mat-Trattat li jistabbilixxi l-Komunità Ewropea ("it-Trattat tal-KE"), ir-Renju Unit innotifika lill-Kunsill li ma kienx bihsiebu jghaddi għat-tielet faži tal-UEM (Unjoni Ekonomika u Monetarja) fl-1 ta' Jannar 1999. Din in-notifika ma tbiddlitx. Skont il-paragrafu 1 tal-Protokoll dwar certi dispożizzjonijiet rigward id-Danimarka anness mat-Trattat tal-KE u d-Deċiżjoni meħuda mill-Kapijiet ta' Stat jew Gvern f'Edinburgh f'Diċembru 1992, id-Danimarka nnotifikat lill-Kunsill li ma kinitx se tieħu sehem fit-tielet faži tal-UEM. Id-Danimarka ma talbitx li tinbeda l-proċedura msemmija fl-Artikolu 140(2) tat-Trattat dwar il-Funzjonament tal-Unjoni Ewropea ("it-Trattat").
- (4) Permezz tad-Deċiżjoni 98/317/KE l-Isvezja għandha deroga kif iddefinit fl-Artikolu 139(1) tat-Trattat. B'konformità mal-Artikolu 4 tal-Att ta' Adeżjoni tal-2003<sup>10</sup>, ir-Repubblika Čeka, il-Latvja, il-Litwanja, l-Ungerja u l-Polonja għandhom deroga kif iddefinit fl-Artikolu 139(1) tat-Trattat. Skont l-Artikolu 5 tal-Att ta' Adeżjoni tal-2005<sup>11</sup>, il-Bulgarija u r-Rumanija għandhom deroga kif iddefinit fl-Artikolu 139(1) tat-Trattat. Skont l-Artikolu 5 tal-Att ta' Adeżjoni<sup>12</sup>, il-Kroazja għandha deroga kif iddefinit fl-Artikolu 139(1) tat-Trattat.
- (5) Il-Bank Ċentrali Ewropew ("BCE") ġie stabbilit fl-1 ta' Lulju 1998. Is-Sistema Monetarja Ewropea ġiet sostitwita minn mekkaniżmu għar-rati tal-kambju, li t-twaqqif tiegħu ġie mistiehem permezz ta' riżoluzzjoni tal-Kunsill Ewropew dwar it-twaqqif ta' mekkaniżmu għar-rati tal-kambju fit-tielet faži tal-unjoni ekonomika u monetarja tas-16 ta' Ġunju 1997<sup>13</sup>. Il-proċeduri għal mekkaniżmu għar-rati tal-kambju fit-tielet faži tal-unjoni ekonomika u monetarja (ERM II) ġew stabbiliti fil-Ftehim tas-16 ta' Marzu 2006 bejn il-Bank Ċentrali Ewropew u l-banek centrali nazzjonali tal-Istati Membri barra ż-żona tal-euro li jistabbilixxi l-proċeduri operattivi għal mekkaniżmu għar-rati tal-kambju fit-tielet faži tal-unjoni ekonomika u monetarja<sup>14</sup>.
- (6) L-Artikolu 140(2) tat-Trattat jistabbilixxi l-proċeduri għat-thassir tad-deroga tal-Istati Membri kkonċernati. Mill-inqas darba kull sentejn, jew fuq talba ta' Stat Membru b'deroga, il-Kummissjoni u l-BCE għandhom jirrapportaw lill-Kunsill skont il-proċedura stipulata fl-Artikolu 140(1) tat-Trattat. Fil-5 ta' Marzu 2013, il-Latvja ressqet talba formali għal valutazzjoni tal-konvergenza.
- (7) Il-legiżlazzjoni nazzjonali fl-Istati Membri inkluži l-istatuti tal-banek centrali nazzjonali għandhom jiġu adattati skont il-htiega bl-ghan li tiġi żgurata l-kompatibbiltà mal-Artikoli 130 u 131 tat-Trattat u l-Istatut tas-Sistema Ewropea ta' Banek Ċentrali u tal-Bank Ċentrali Ewropew ("Statut tas-SEBC u tal-BCE"). Ir-rapporti tal-Kummissjoni u tal-BCE jagħtu valutazzjoni dettaljata tal-kompatibbiltà tal-legiżlazzjoni tal-Latvja mal-Artikoli 130 u 131 tat-Trattat u l-Istatut tas-SEBC u tal-BCE.
- (8) Skont l-Artikolu 1 tal-Protokoll Nru 13 dwar il-kriterji ta' konvergenza msemmija fl-Artikolu 140 tat-Trattat, il-kriterju dwar l-istabbilità tal-prezzijiet imsemmi fl-ewwel inciż tal-Artikolu 140(1) tat-Trattat ifiżżejjha li Stat Membru għandu prestazzjoni tal-prezzijiet li tkun sostenibbi u rata medja ta' inflazzjoni, li tkun ġiet osservata matul

<sup>10</sup> ĜU L 236, 23.9.2003, p. 33.

<sup>11</sup> ĜU L 157, 21.6.2005, p. 203.

<sup>12</sup> ĜU L 112, 24.4.2012, p. 21.

<sup>13</sup> ĜU C 236, 2.8.1997, p. 5.

<sup>14</sup> ĜU C 73, 25.3.2006, p. 21. Il-Ftehim kif emendat bil-Ftehim tal-14 ta' Diċembru 2007 (ĜU C 319, 29.12.2007, p. 7).

perjodu ta' sena qabel l-eżami, li l-iktar, ma tkunx taqbeż b'iżjed minn punt perċentwali u nofs dik tat-tliet Stati Membri bl-ahjar riżultati f'termini ta' stabbiltà tal-prezzijiet. Ghall-finijiet tal-kriterju dwar l-istabbiltà tal-prezzijiet, l-inflazzjoni għandha titkejjel permezz tal-indicijiet armonizzati tal-prezzijiet ghall-konsumatur (HICPs) definiti fir-Regolament tal-Kunsill (KE) Nru 2494/95 tat-23 ta' Ottubru 1995 dwar l-indicijiet armonizzati tal-prezzijiet ghall-konsumatur<sup>15</sup>. Ghall-valutazzjoni tal-kriterju tal-istabbiltà tal-prezzijiet, l-inflazzjoni ta' Stat Membru titkejjel permezz tal-bidla perċentwali fil-medja aritmetika ta' 12-il indiči mensili f'relazzjoni mal-medja aritmetika ta' 12-il indiči mensili tal-perjodu ta' qabel. Fir-rapporti tal-Kummissjoni u tal-BČE, tqies valur ta' referenza kkalkulat bhala l-medja artimetika sempliċi tar-rati ta' inflazzjoni tat-tliet Stati Membri bl-ahjar riżultati f'dik li hi l-istabbiltà tal-prezzijiet, biż-żieda ta' 1,5 punti perċentwali. Fil-perjodu ta' sena li jispicċea f'April 2013, il-valor ta' referenza tal-inflazzjoni ġie kkalkulat li kien 2,7 fil-mija, bl-Isvezja, il-Latvja u l-Irlanda bhala t-tliet Stati Membri bl-ahjar prestazzjoni f'dik li hi l-istabbiltà ta' prezzi, b'rati ta' inflazzjoni ta' 0,8 fil-mija 1,3 fil-mija u 1,6 fil-mija rispettivament. Huwa meħtieg li jiġu eskuži l-pajjiżi bl-aqwa prestazzjoni li r-rati ta' inflazzjoni tagħhom ma jistgħux jiġu meqjusa bhala valur ta' referenza sinifikanti għal Stati Membri oħra. Tali pajjiżi fil-passat kienu identifikati fir-Rapporti ta' Konvergenza tal-2004 u l-2010. Fis-sitwazzjoni attwali, huwa meħtieg li l-Grecja tīgi eskuža mill-aqwa prestaturi, minhabba li r-rata ta' inflazzjoni u l-profil tagħha jiddevjaw b'marġni wiesa' mill-medja taż-żona tal-euro, li jirriflettu b'mod prinċipali l-htiġiġiet ibsin ta' aġġustament u sitwazzjoni eċċeżzjonali tal-ekonomija Griega, u jekk din tīgi inkluża taffettwa b'mod hażin il-valor ta' referenza u għaldaqstant il-ġustizzja tal-kriterju<sup>16</sup>.

- (9) Skont l-Artikolu 2 tal-Protokoll Nru 13, il-kriterju dwar il-pożizzjoni baġitarja tal-gvern imsemmija fit-tieni inciż tal-Artikolu 140(1) tat-Trattat għandu jfisser li fil-waqt tal-eżami, l-Istat Membri ma jkunx is-suġġett ta' Deċiżjoni tal-Kunsill taħt l-Artikolu 126(6) tat-Trattat dwar l-eżistenza ta' deficit eċċessiv.
- (10) Skont l-Artikolu 3 tal-Protokoll Nru 13, il-kriterju dwar il-partecipazzjoni fil-mekkaniżmu tar-rati tal-kambju tas-Sistema Monetarja Ewropea li jissemma fit-tielet inciż tal-Artikolu 140(1) tat-Trattat ifisser li Stat Membri jkun irrispetta l-marġni għall-varjazzjonijiet normali li jipprovd għalihom il-mekkaniżmu tar-rati tal-kambju (ERM) tas-Sistema Monetarja Ewropea mingħajr tensjonijiet gravi għal tal-anqas l-ahħar sentejn qabel l-eżami. B'mod partikolari, l-Istat Membri ma għandux ikun żvaluta r-rata bilaterali centrali tal-munita tiegħu kontra l-euro fuq inizjattiva tiegħu stess matul l-istess perjodu. Mill-1 ta' Jannar 1999, l-ERM II jipprovd i-l-qafas għall-evalwazzjoni tas-sodisfar tal-kriterju tar-rata tal-kambju. Fl-evalwazzjoni tas-sodisfar ta' dan il-kriterju fir-rapporti tagħhom, il-Kummissjoni u l-BČE eżaminaw il-perjodu ta' sentejn li ntemm fis-16 ta' Mejju 2013.
- (11) Skont l-Artikolu 4 tal-Protokoll Nru 13 il-kriterju dwar il-konvergenza tar-rati ta' mghax li jissemma fir-raba' inciż tal-Artikolu 140(1) tat-Trattat ifisser li, fuq osservazzjoni matul perjodu ta' sena qabel l-eżami, Stat Membri kellu medja tar-rati ta' mghax nominali fit-tul li ma jaqbix b'aktar minn żewġ punti perċentwali dik ta', l-aktar nett, it-tliet Stati Membri bl-ahjar riżultati f'termini ta' stabbiltà tal-prezzijiet.

<sup>15</sup> GU L 257, 27.10.1995, p. 1. Ir-Regolament kif emdat bir-Regolament (KE) Nru 1882/2003 tal-Parlament Ewropew u tal-Kunsill (GU L 284, 31.10.2003, p. 1) u bir-Regolament (KE) Nru 596/2009 tal-Parlament Ewropew u tal-Kunsill.

<sup>16</sup> F'April 2013, ir-rata medja ta' inflazzjoni ta' 12-il xahar tal-Grecja kienet 0,4 % u dik taż-żona tal-euro kienet 2,2 %, bid-differenza bejn it-nejn prevista li tikber aktar fix-xhur li ġejjin.

Għall-finijiet tal-kriterji dwar il-konvergenza tar-rati ta' mgħax, intużaw rati ta' mgħax komparabbli fuq bonds ta' referenza ta' 10 snin maħruġa mill-gvern. Fir-rapporti tal-Kummissjoni u tal-BCE, sabiex jiġi evalwat is-sodisfar tal-kriterju tar-rati ta' mgħax, tqies valur ta' referenza kkalkulat bħala l-medja artimetika sempliċi tar-rati ta' mgħax nominali fit-tul tat-tliet Stati Membri bl-ahjar riżultati f'dik li hi l-istabbiltà tal-prezzijiet, bl-addizzjoni ta' żewġ punti perċentwali. Abbaži ta' dan, il-valur ta' referenza fil-perjodu ta' sena li ntemm f'April 2013 kien 5,5 %.

- (12) B'konformità mal-Artikolu 5 tal-Protokoll Nru 13, id-dejta użata fil-valutazzjoni attwali tal-kriterji ta' konvergenza għandha tīgi pprovduta mill-Kummissjoni. Il-Kummissjoni pprovdiet dejta għat-thejjija ta' din il-proposta. Id-dejta baġitarja ġiet ipprovduta mill-Kummissjoni wara li l-Istati Membri rrappurtaw sal-1 ta' April 2013 b'konformità mar-Regolament tal-Kunsill (KE) Nru 3605/93 tat-22 ta' Novembru 1993 dwar l-applikazzjoni tal-Protokoll dwar il-procedura ta' deficit eċċessiv anness mat-Trattat li jistabbilixxi l-Komunità Ewropea<sup>17</sup>.
- (13) Abbaži tar-rapporti mressqa mill-Kummissjoni u l-BCE dwar il-progress li sar fis-sodisfar mil-Latvja tal-obbligi tagħha rigward il-kisba tal-unjoni ekonomika u monetarja, il-Kummissjoni kkonkludiet li:
  - (a) fil-Latvja, il-leġiżlazzjoni nazzjonali, inkluż l-Istatut tal-bank centrali nazzjonali, hija kompatibbli mal-Artikoli 130 u 131 tat-Trattat u mal-Istatut tas-SEBČ u tal-BCE.
  - (b) rigward is-sodisfar mil-Latvja tal-kriterji ta' konvergenza msemmija fl-erba' inciżi tal-Artikolu 140(1) tat-Trattat:
    - ir-rata medja tal-inflazzjoni fil-Latvja, fis-sena li ntemmet f'April 2013, kienet ta' 1,3 %, li hija aktar baxxa mill-valur ta' referenza, u x'aktarx tibqa' taħt il-valur ta' referenza fix-xhur li ġejjin,
    - id-deficit tal-baġit fil-Latvja ra tnaqqis kredibbli u sostenibbli għal taħt it-3 fil-mija tal-PDG sa tmiem l-2012; Permezz tad-Deciżjoni 2013/.../UE<sup>18</sup> il-Kunsill, huwa u jaġixxi fuq rakkmandazzjoni tal-Kummissjoni, ġassar id-Deciżjoni 2009/591/KE dwar l-eżistenza ta' deficit eċċessiv fil-Latvja,
    - Il-Latvja ilha membru tal-ERM II mit-2 ta' Mejju 2005; meta dahlet fl-ERM II, l-awtoritatiet b'mod unilaterali impenjaw ruħhom biex iżommu l-lats f'margni ta' varjazzjoni ta'  $\pm 1\%$  madwar ir-rata centrali. Matul is-sentejn qabel din il-valutazzjoni, ir-rata ta' kambju tal-lats ma ddevjatx mir-rata centrali tagħha b'aktar minn  $\pm 1\%$  u ma esperenzatx tensjonijiet,
    - fis-sena li ntemmet f'April 2013, ir-rata tal-imghax fit-tul fil-Latvja kienet, fil-medja, 3,8 fil-mija, li jiġi taħt il-valur ta' referenza.
  - (c) Fid-dawl tal-valutazzjoni tagħha tal-kompatibbiltà legali u tas-sodisfar tal-kriterji ta' konvergenza kif ukoll il-fatturi addizzjonali, il-Latvja tissodisfa l-kundizzjonijiet meħtieġa għall-adozzjoni tal-euro.

<sup>17</sup>

GU L 332, 31.12.1993, p. 7. Ir-Regolament kif emendat l-aħħar bir-Regolament tal-Kunsill (KE) Nru 2103/2005 (GU L 337, 22.12.2005, p. 1).

<sup>18</sup>

ADOTTA DIN ID-DECIJONI:

*Artikolu 1*

Il-Latvja tissodisfa l-kundizzjoniet meħtieġa għall-adozzjoni tal-euro. Id-deroga favur il-Latvja msemmija fl-Artikolu 4 tal-Att ta' Adeżjoni tal-2003 qed tithassar b'effett mill-1 ta' Jannar 2014.

*Artikolu 2*

Din id-Deciżjoni hija indirizzata lill-Istati Membri.

*Artikolu 3*

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell,

*Għall-Kunsill  
Il-President*